

جناب محمد سعیف اللہ
سابق سیکریٹری، اسلامی نظریاتی کونسل، اسلام آباد

عیدِین کا چاند دیکھنے کا آسان متفقہ طریقہ کار

ملکت خداداد پاکستان کو معرض وجود میں آئے ہوئے ستر (۷۰) سال ہو گئے ہیں مگر اس طویل عرصہ کے دوران پورے ملک میں شاید ہی کبھی روزہ اور عید ایک ہی دن ہوئے ہوں۔ اس کی بنیادی وجہ یہ ہے کہ نہ حکومت وقت اور نہ ہی علمائے کرام نے سنجیدگی سے اس مسئلہ پر غور کر کے اس کا حل نکالا ہے اور اس طرح ملت کو تقسیم سے بچانے کے لئے اپنا ثابت کردار ادا نہیں کیا۔ شاید ہمارے ارباب اقتدار اور زعامے ملت کو اس کا احساس نہیں کہ یہ کتنا بڑا جرم ہے۔ قرآن مجید کے مطابق مسلمانوں کے درمیان افتراق و انتشار پیدا کرنا شرک جیسا کبیرہ گناہ ہے۔ ارشادِ ربانی ہے:

وَأَتَّقُوا وَأَقِيمُوا الصَّلَاةَ وَلَا تَكُونُوا مِنَ الْمُشْرِكِينَ مِنَ الَّذِينَ فَرَقُوا دِينَهُمْ
وَكَانُوا شَيْعًا (الروم: ۳۲-۳۱)

(مومنو! اُسی (اللہ) کی طرف رجوع کئے رہو اور اُس سے ڈرتے رہو اور نماز پڑھتے رہو اور مشرکوں میں نہ ہونا (اور نہ) ان لوگوں میں (ہونا) جنہوں نے اپنے دین کو نکڑے نکڑے کر دیا اور خود فرقے فرقے ہو گئے“

لہذا پوری دلوزی سے حکومت اور اہل علم کی خدمت میں قابل عمل گزارشات پیش کی جاتی ہیں جن پر عمل کر کے خاص طور پر رمضان اور عید الفطر کا چاند دیکھنے کے حوالے سے تقسیم ملت جیسے گھناؤ نے جم سے بچا جا سکتا ہے۔

رقم نے ۱۹۹۰ء میں جب وہ اسلامی نظریاتی کونسل کا سیکریٹری تھا، کونسل کے باقاعدہ اجمنٹے میں یہ بات شامل کروائی کہ عیدِین کے مبارک موقع پر بد مرگی اور انتشار سے بچنے کے لئے مرکزی رویت ہلال کمیٹی کا اجلاس باقاعدگی سے صرف پشاور میں ہوا کرے تاکہ عید کے چاند کے بارے میں قرب و جوار سے موصول شدہ شہادتوں کا شرعی جائزہ لے کر حتیٰ اعلان کیا جاسکے۔ مزید برآں اس ضمن میں عجلت کا مظاہرہ نہ کیا جائے اور حتیٰ اعلان سے پہلے بلوچستان کے دور دراز علاقوں مثلاً پسنی، جیوانی، تربت، پنجبور،

اور ماڑہ وغیرہ سے بھی اطلاعات کی موصولی کا فوری انتظام کیا جائے۔ اس مقصد کے لئے پاکستان کے جملہ اطلاع کے ڈپٹی کمشنر صاحبان کو پابند کیا جائے کہ جو نبی اپنے علاقوں سے انہیں چاند کے بارے میں کوئی معتبر شہادت موصول ہو تو وہ وہاں کی مرکزی جامع مسجد کے امام/خطیب صاحب سے تصدیق کرو اکر فوری طور پر مرکزی رویت ہلال کمیٹی پشاور کو مطلع کریں تاکہ وہ مزید چھان بن کر سکیں۔ اس مقصد کے لئے تمام ڈی سی صاحبان کے نام اور فون نمبر مشترک نے جائیں تاکہ عوام کو ان سے رابطہ کرنے میں آسانی ہو۔

رقم کی اس تجویز پر کنسل کے بعض اراکین بالخصوص علمائے کرام نے اتفاق نہیں کیا اور غدر پیش کیا کہ انہوں نے عید کی نماز کی امامت کروانی ہوتی ہے اور علاقے کی سرکردہ سرکاری شخصیات ان کے پیچے نماز ادا کرتی ہیں۔ پشاور جیسے علاقہ سے راتوں رات انہیں اپنے شہروں میں پہنچنا محال ہے۔ اس لئے یہ تجویز ناقابل عمل ہے۔ میرے خیال میں اگر حکومت اور علمائے کرام تجویزی سی قربانی دیں اور اخلاص سے کام لیں تو اس پر عمل درآمد بہت آسان ہو سکتا ہے۔ وہ اس طرح کہ پاک فضائیہ کا ایک ہوائی جہاز (C-130) پشاور کے ہوائی اڈہ پر تیار ہے اور جو نبی چاند کے بارے میں سرکاری طور پر حصی اعلان ہو تو وہ مرکزی رویت ہلال کمیٹی کے اراکین کو لے کر ایک ہی فلاٹ کے ذریعے ان کو اپنی منزل مقصود کرائی، کوئی، لا ہور یا اسلام آباد پہنچاوے۔

جامع مسجد قاسم علی خان، پشاور کے خطیب مفتی شہاب الدین پوپلوئی صاحب کو خصوصی طور پر اس بارے میں اعتماد میں لیا جائے تو منزل بفضل تعالیٰ اور بھی آسان ہو جائے گی کہ مسئلے میں اختلاف ہی وہاں سے شروع ہوتا ہے۔ اس لئے ملی بھیتی اور عقلمندی کا تقاضا ہے کہ حکمت عملی کے ساتھ جائے اختلاف کو جائے اتفاق و اتحاد بنایا جائے۔ مزید برآں چیز میں رویت ہلال کمیٹی کی تقریبی کی مدت معین کی جائے جو پانچ سال سے زائد نہ ہو۔ مناسب ہو گا کہ مرکزی رویت ہلال کمیٹی کے لئے نئے چھ میں کا بھی انتخاب کیا جائے اور اس کے لئے ملک کے نامور علمائے کرام میں سے کسی کو منتخب کیا جائے۔ مرکزی رویت ہلال کمیٹی میں علمائے کرام کے ساتھ فن سے متعلقہ ماہرین کو بھی شامل کیا جائے تاکہ وہ ان شہادتوں کا تکمیلی طور پر بھی جائزہ لے سکیں۔

میں آپ کے موفر جریدے کے ذریعے ارباب اقتدار اور دردی دل رکھنے والے علمائے کرام سے ایک بار پھر اپیل کروں گا کہ امت کی فلاٹ اور بھیتی کے لئے میری بیان کردہ تجویز کے مندرجہ ذیل تین اہم نکات پر ضرور غور فرمائیں:

۱۔ مرکزی رویت ہلال کمیٹی کا اجلاس مستقل طور پر کراچی یا اسلام آباد کے بجائے صرف

پشاور ہی میں ہوا کرے جس کے لئے وزارت مذہبی امور ضروری اقدامات کرے تاکہ ملک میں انتشار پیدا نہ ہو۔

۲۔ چاندنہ نظر آنے کا اعلان سرکاری میڈیا سے گیارہ بجے شب سے پہلے نہ کیا جائے۔

۳۔ عوام کو اخبارات، ریڈیو اور ٹی وی کے ذریعہ تغییر دی جائے کہ وہ بھی چاندن کی جبوتوں میں رہیں اور جس کسی کو چاندن نظر آئے وہ فوری طور پر اس کی اطلاع اپنے ضلع کے مقامی حکام یعنی ڈی سی کو دیں۔

یہاں یہ بھی امر باعث رہنمائی ہو گا کہ عرب ٹی وی کے مطابق رمضان کا چاند یکھنے کیلئے سعودی عرب اور متحده عرب امارات (UAE) میں عدالتی کوسل کا اجلاس ہوا جس میں کوسل کے ممبران کو چاندن نظر آنے کی کوئی شہادت موصول نہیں ہوئی جس کے بعد عرب ممالک میں پہلا روزہ بروز ہفتہ مورخہ ۲۰۱۷ء کو ہونے کا اعلان ہوا۔ چونکہ پاکستان میں ابھی شرعی عدالتی نظام قائم نہیں ہے، اس لئے اطلاعات یعنی سرکردہ مقامی علماء سے تصدیق شدہ شہادتوں کی ترسیل کا کام وقتی طور پر تمام اضلاع کے ڈپٹی کمشنز صاحبان سے لیا جاسکتا ہے، اس کیلئے ان کے ناموں اور ٹول فری نمبروں کو مشترک کیا جائے تاکہ آئندہ رمضان اور عیدین ایک ہی دن کامیابی و کامرانی سے منانی جاسکیں۔ وما توفیقی الا بالله العلي العظيم

موتمر المصنفین جامعہ دارالعلوم حقانیہ اکوڑہ خٹک کی نئی کاوش

دارالعلوم حقانیہ

اور

رواقادیانیت

تحریک ختم 1953 سے 1974 اور 1986 تک مرحلہ وار تاریخ، اقتدار کے ایوانوں، قومی اسمبلی، سینٹ اور وفاقی مجلس شوریٰ میں دفاع ختم نبوت، روقادیانیت کا فیصلہ کن معزک، شیخ الحدیث مولانا عبدالحق، حضرت مولانا سمیع الحق صاحب و دیگر اساتذہ و مشائخ دارالعلوم حقانیہ کی سیاسی و آئینی جدوجہد، قومی اسمبلی و فاقی مجلس شوریٰ اور سینٹ میں طویل پارلیمنٹی جنگ، ملت اسلامیہ کا موقف، مولانا سمیع الحق کے سوالانے کے جواب میں اقلیتی فیصلہ پر عالم اسلام کے جید علماء کرام کے تاثرات اور مستقبل کا لائزہ عمل، ماہنامہ الحق، اور روادیانیت کا تعاقب، نبرحقانیہ سے دفاع ختم نبوت اور روادیانیت سمیت درجنوں آئینی اور قانونی مباحث، پر مشتمل اپنی طرز کی منفرد کاوش.....ایک عہد کی تاریخ.....پہلی بار منظر عام پر

حصامت: ۶۰۰ صفحات قیمت: ۳۰۰

مرتبین: مولانا انعام الرحمن شانگلوی، مولانا محمد اسرار مدینی